



ព្រះរាជក្រឹត្យ

នស/រកត/១២០៤/០៤៨

ស្តីពី

ការបង្កើតមូលនិធិអគ្គិសនីភាវូបនីយកម្មជនបទ

នៃព្រះរាជាណាចក្រកម្ពុជា

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី

សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ

ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា

ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និង ថាមពល
- បានទ្រង់យល់ព្រះរាជក្រមលេខ នស/រកម/០២០១/០៣ ចុះថ្ងៃទី ០២ ខែកុម្ភៈ ឆ្នាំ២០០១ ដែលប្រកាសឱ្យប្រើច្បាប់ស្តីពីអគ្គិសនីនៃព្រះរាជាណាចក្រកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា ដែលបានទទួលការឯកភាពពីគណៈរដ្ឋមន្ត្រីក្នុងកិច្ចប្រជុំពេញអង្គ នាថ្ងៃទី ០១ ខែតុលា ឆ្នាំ២០០៤

ត្រាស់បង្គាប់

មាត្រា ១.-

បង្កើតឱ្យមានមូលនិធិមួយដើម្បីជួយអភិវឌ្ឍន៍អគ្គិសនីជនបទនៅក្នុងព្រះរាជាណាចក្រកម្ពុជា ដែលមានឈ្មោះថា "មូលនិធិអគ្គិសនីភ្នំសីហនុ" សរសេរកាត់ថា "ម.អ.ជ." ។

មាត្រា ២.-

ម.អ.ជ. ត្រូវបង្កើតឡើងដាច់ដោយឡែក ជាស្ថាប័នសាធារណៈស្វ័យ័តមានលក្ខណៈសង្គមកិច្ច ហើយមានស្វ័យភាពក្នុងការគ្រប់គ្រងរដ្ឋបាល បច្ចេកទេស និងហិរញ្ញវត្ថុ ដែលស្ថិតនៅក្នុងក្របខ័ណ្ឌច្បាប់នៃព្រះរាជាណាចក្រកម្ពុជា ។

មាត្រា ៣.-

គោលបំណងនៃការបង្កើត **ម.អ.ជ.** គឺ ÷

- ១- ជំរុញឱ្យមានសមធម៌ក្នុងការទទួលសេវាកម្មអគ្គិសនី ដោយជួយឱ្យប្រជាជននៅជនបទបានទទួលអគ្គិសនីប្រើប្រាស់តាមថ្លៃដែលអាចជាប់បានសំរាប់សេដ្ឋកិច្ច សង្គម និងចំណែកស្ថានភាពចំណែកកាត់បន្ថយភាពក្រីក្រ ។
- ២- ជំរុញ និងលើកទឹកចិត្តផ្នែកឯកជនឱ្យចូលរួមវិនិយោគធ្វើសេវាកម្មអគ្គិសនីនៅជនបទ ប្រកបដោយចីរភាព ជាពិសេសក្នុងការអនុវត្តបច្ចេកវិទ្យាថាមពលថ្មី និងថាមពលកកើតឡើងវិញដែលមានលក្ខណៈបច្ចេកទេស និងពាណិជ្ជកម្មសមស្រប ។

មាត្រា ៤.-

ម.អ.ជ. ត្រូវគ្រប់គ្រងដឹកនាំដោយក្រុមប្រឹក្សាភិបាល **ម.អ.ជ.** ។

ការរៀបចំ និង ការប្រព្រឹត្តទៅនៃ **ម.អ.ជ.** ត្រូវកំណត់ដោយលក្ខន្តិកៈ ដែលនឹងត្រូវរៀបចំនិងសំរេចដោយក្រុមប្រឹក្សាភិបាល **ម.អ.ជ.** ។

សមាសភាពក្រុមប្រឹក្សាភិបាល **ម.អ.ជ.** មានជាអាទិ៍ ÷

- | | |
|--------------------------------------------------------|-------------|
| ១. រដ្ឋមន្ត្រីក្រសួងឧស្សាហកម្ម រ៉ែ និងថាមពល ឬតំណាង | ជាប្រធាន |
| ២. រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ ឬតំណាង | ជាអនុប្រធាន |
| ៣. រដ្ឋលេខាធិការ នៃក្រសួងអភិវឌ្ឍន៍ជនបទ ឬតំណាង | ជាអនុប្រធាន |
| ៤. តំណាងទីស្តីការគណៈរដ្ឋមន្ត្រី | ជាសមាជិក |
| ៥. តំណាងក្រសួងមហាផ្ទៃ | ជាសមាជិក |
| ៦. ប្រធានអាជ្ញាធរអគ្គិសនីកម្ពុជា ឬតំណាង | ជាសមាជិក |

- ៧. តំណាងក្រុមអ្នកផ្តល់ជំនួយដែលក្រុមនេះបានស្នើទៅរដ្ឋមន្ត្រី
ក្រសួងឧស្សាហកម្ម រ៉ែ និង ថាមពល ជាសមាជិក
- ៨. តំណាងផ្នែកហិរញ្ញវត្ថុដែលសមាគមធនាគារកម្ពុជា
បានស្នើទៅរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ជាសមាជិក
- ៩. តំណាងក្រុមហ៊ុនដែលបានចូលរួមក្នុងគំរោងអភិវឌ្ឍន៍អគ្គិសនីជនបទ
ដែលបានស្នើទៅ រដ្ឋមន្ត្រីក្រសួងឧស្សាហកម្ម រ៉ែ និងថាមពល ជាសមាជិក
- ១០. តំណាងអង្គការក្រៅរដ្ឋាភិបាល ឬអង្គការអន្តរជាតិដែលបានចូលរួម
ក្នុងគំរោងអភិវឌ្ឍន៍ អគ្គិសនីជនបទ ដែលបានស្នើទៅរដ្ឋមន្ត្រី
ក្រសួងឧស្សាហកម្ម រ៉ែ និងថាមពល ជាសមាជិក
- ១១. តំណាងមួយរូបរបស់អ្នកប្រើប្រាស់អគ្គិសនីជនបទ ជាសមាជិក

តំណាងនេះអាចជាសមាជិកក្រុមប្រឹក្សា ឃុំ សង្កាត់មួយរូប ក្នុងករណីដែលពុំទាន់មាន
តំណាងអ្នកប្រើប្រាស់អគ្គិសនីជនបទ ។

សមាជិកក្រុមប្រឹក្សាភិបាលមានអាណត្តិរយៈពេលពីរឆ្នាំ ហើយនៅពេលចប់អាណត្តិអាចបន្តបានតែម្តង
ទៀតសំរាប់រយៈពេលពីរឆ្នាំ ។

មាត្រា ៥.-

ប្រភពផ្តល់មូលនិធិដល់ **ម.អ.ជ.** មានដូចខាងក្រោម ៖

- ១. អំណោយ និងជំនួយឥតសំណង ដែលប្រភពនិងលក្ខខណ្ឌនៃការផ្តល់ ត្រូវបានទទួលការ
ឯកភាពពីក្រសួងឧស្សាហកម្ម រ៉ែ និងថាមពល និងក្រសួងសេដ្ឋកិច្ច និងហិរញ្ញវត្ថុ ។
- ២. ប្រភពដទៃទៀតពីរាជរដ្ឋាភិបាលដែលមានលក្ខណៈទៀងទាត់ និងសមល្មមក្នុងការអនុវត្ត
នូវគោលនយោបាយ និងគោលដៅអភិវឌ្ឍអគ្គិសនីភ្ជាប់នីយកម្មជនបទ ។

មាត្រា ៦.-

ម.អ.ជ. អនុវត្តភារកិច្ចរបស់ខ្លួន រហូតដល់ពេលដែលគោលនយោបាយអគ្គិសនីភ្ជាប់នីយកម្ម
ជនបទ សំរេចគោលដៅដែលបានកំណត់ ។

មាត្រា ៧.-

ដោយមិនឱ្យហួសពីរយៈពេលបីខែបន្ទាប់ពីកាលបរិច្ឆេទចូលជាធរមាននៃព្រះរាជក្រឹត្យនេះ
នាយករដ្ឋមន្ត្រី តែងតាំងប្រធាន អនុប្រធាន និងសមាជិកដទៃទៀតនៃក្រុមប្រឹក្សាភិបាល **ម.អ.ជ.** ។

រាជរដ្ឋាភិបាលត្រូវផ្តល់មូលនិធិដំបូងតាមរយៈក្រសួងឧស្សាហកម្ម រ៉ែ និងថាមពលទៅឱ្យ ម.អ.ជ. សំរាប់កិច្ចប្រតិបត្តិការនៅពេលតែងតាំងក្រុមប្រឹក្សាភិបាល ម.អ.ជ. ។ ម.អ.ជ. ត្រូវតំកល់ប្រាក់នេះក្នុងគណនី ដោយឡែកសំរាប់ប្រើការ ។ មានតែ ម.អ.ជ. ប៉ុណ្ណោះដែលមានសិទ្ធិប្រើប្រាស់ប្រាក់តំកល់នេះ ដោយមានការឯក ភាពពីក្រុមប្រឹក្សាភិបាល ។ ក្រសួងឧស្សាហកម្ម រ៉ែ និងថាមពលត្រូវផ្ទេរមុខងារ និងភារកិច្ចកំណត់ឱ្យដោយ ព្រះរាជក្រឹត្យនេះឱ្យទៅ ម.អ.ជ. ក្លាយពេលដែល ម.អ.ជ. ដំណើរការពេញលេញ ។

មាត្រា ៨.-

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះត្រូវទុកជានិរាករណ៍ ។

មាត្រា ៩.-

សម្តេចនាយករដ្ឋមន្ត្រីត្រូវទទួលបន្ទុកអនុវត្តឱ្យបានសម្រេច តាមស្មារតីនៃព្រះរាជក្រឹត្យនេះ ។

មាត្រា ១០.-

ព្រះរាជក្រឹត្យនេះចូលជាធរមាន ចាប់ពីថ្ងៃឡាយព្រះហស្តលេខានេះតទៅ ។

ធ្វើនៅរាជធានីភ្នំពេញ, ថ្ងៃទី ០៤ ខែ ធ្នូ ឆ្នាំ ២០០៤

ព្រះហស្តលេខា និងព្រះរាជលញ្ឆករ
នរោត្តម សីហមុនី

៣៧៧.០៤១២.០៤៨


ឯកសារសេចក្តីក្រាបបង្គំទូលថ្វាយ

ព្រះមហាក្សត្រសូមឡាយព្រះហស្តលេខា

នាយករដ្ឋមន្ត្រី

ហត្ថលេខា

ហ៊ុន សែន

លេខ: ៣១០ ច.ល
 ដើម្បីចម្លងចែក
 រាជធានីភ្នំពេញ, ថ្ងៃទី ០៧ ខែ ធ្នូ ឆ្នាំ ២០០៤
អគ្គលេខាធិការរាជរដ្ឋាភិបាល

អនាមី គាន់